

“పారాటపేర్వం” - “లోకో క్షోభాన సారాయణం”

(ఫాల్గుణ అమావాస్య)

272

(12.04.2021 సోమవారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।

శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।

శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।

కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పశ్చిమమాధ్యాయాన్తర్గత-శ్లోకపారాయణం శ్రీశివనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్వకుంజుమాఙ్గితవక్షసమ్ ।

శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।

హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥ అథ నిరాటపర్వణి పంచపాదాంతమోఽ ధ్యాయః ॥

న భోక్ష్వసే సోఽద్య మహీం సమగ్రాం
యానాని వస్త్రాణ్యథ భోజనాని ।
కల్యాణగంధీని చ చందనాని
యుద్ధాత్పరావృత్య తు భోక్ష్వసే కిమ్ ॥
సువర్ణమాల్యాని చ కుండలాని
హారాంశ్చ వైడూర్యకృతోపధానాన్ ।
చ్యుతస్య యుద్ధాన్న తు శంఖశబ్దా-
స్తథా భవిష్యంతి తవాద్య పాప ॥
న భోగహేతోర్వరచందనం చ
స్త్రీయశ్చ ముఖ్యా మధురప్రలాపాః ।
యుద్ధాత్ప్రయాతస్య నరేంద్రసూనో
పరే చ లోకే ఫలితా న చేహ ॥
యుధిష్ఠిరస్యాస్మి నిదేశకారీ
పార్థస్త్వతీయో యుధి సంస్థితోఽస్మి ।
తదర్థమావృత్య ముఖం ప్రయచ్ఛ
నరేంద్రవృత్తం స్మర ధార్తరాష్ట్ర ॥
మోఘం తవేదం భువి నామధేయం
దుర్యోధనేతీహ కృతం పురస్తాత్ ।
న హీహ దుర్యోధనతా తవాస్తి
పలాయమానస్య రణం విహాయ ॥
న తే పురస్తాదథ పృష్ఠతో వా
పశ్యామి దుర్యోధన రక్షితారమ్ ।

అపేహి యుద్ధాత్ పురుష్రపవీర

ప్రాణాన్ ప్రియాన్ పాణ్డవతోఽద్య రక్ష ॥

॥ ఇతి శ్రీమన్మహాభారతే విరాటసర్వణి సచ్ఛపష్టితమోఽధ్యాయః ॥

॥ అథ శ్రీశివనామస్తోత్రమ్ ॥

రుద్రాయ శితికణ్ఠాయ పురుషాయ సువర్చసే ।
 కపర్దినే కరాళాయ హర్యక్షే వరదాయ చ ॥
 త్ర్యక్షే పూష్ణో దన్తభిదే నామనాయ శివాయ చ ।
 యామ్యయా వ్యక్తరూపాయ సద్భుత్తే శక్జరాయ చ ॥
 క్షేమాయ హరికేశాయ స్థాణవే పురుషాయ చ ।
 హరినేత్రాయ ముణ్డాయ క్రుద్ధాయోత్తరణాయ చ ॥
 భాస్కరాయ సుతీర్థాయ దేవదేవాయ రంహసే ।
 ఉష్ణీషిణే సువక్త్రాయ సహస్రాక్షాయ మీఢుషే ॥
 గిరిశాయ ప్రశాంతాయ యతయే చీరవాససే ।
 బిల్వదణ్డాయ సిద్ధాయ సర్వదణ్డధరాయ చ ॥
 మృగవ్యాధాయ మహతే ధన్వినే_థ భవాయ చ ।
 వరాయ సోమవక్త్రాయ సిద్ధమన్త్రాయ చక్షుషే ॥
 హిరణ్యబాహవే రాజన్ ఉగ్రాయ పతయే దిశామ్ ।
 లేలిహానాయ గోష్ఠాయ సిద్ధమన్త్రాయ వృష్ణయే ॥
 పశూనాం పతయే చైవ భూతానాం పతయే నమః ।
 వృషాయ మాతృభక్తాయ సేనాన్యే మధ్యమాయ చ ॥
 స్రువహస్తాయ పతయే ధన్వినే భార్గవాయ చ ।
 అజాయ కృష్ణనేత్రాయ విరూపాక్షాయ చైవ హ ॥
 తీక్ష్ణదన్త్రాయ తీక్ష్ణాయ వైశ్వానరముఖాయ చ ।
 మహోద్యుతయే_నజ్గాయ సర్వాయ పతయే దిశామ్ ॥
 విలోహితాయ దీప్తాయ దీప్తాక్షాయ మహాజసే ।
 వసురేతస్సువపుషే పృథవే కృత్తివాససే ॥
 కపాలమాలినే చైవ సువర్ణముకుటాయ చ ।
 మహాదేవాయ కృష్ణాయ త్ర్యమ్బకాయానఘాయ చ ॥

క్రోధనాయాన్యశంస్యాయ మృదవే బాహుశాలినే ।
 దణ్డినే తప్తతపసే తద్దైవాక్రూరకర్మణే ॥
 సహస్రశిరసే చైవ సహస్రచరణాయ చ ।
 నమః స్వధాస్వరూపాయ బహురూపాయ దంష్ట్రిణే ॥
 పినాకినం మహాదేవం మహాయోగినమవ్యయమ్ ।
 త్రిశూలహస్తం వరదం త్ర్యమ్బకం భువనేశ్వరమ్ ॥
 త్రిపురఘ్నం త్రినయనం త్రిలోకేశం మహాజసమ్ ।
 ప్రభవం సర్వభూతానాం ధారణం ధరణీధరమ్ ॥
 ఈశానం శక్తిరం సర్వం శివం విశ్వేశ్వరం భవమ్ ।
 ఉమాపతిం పశుపతిం విశ్వరూపం మహేశ్వరమ్ ॥
 విరూపాక్షం దశభుజం దివ్యగోవృషభధ్వజమ్ ।
 ఉగ్రం స్థాణుం శివం రౌద్రం శర్వం గౌరీశమీశ్వరమ్ ॥
 శితికణ్ఠమజం శుభ్రం పృథుం పృథుహరం వరమ్ ।
 విశ్వరూపం విరూపాక్షం బహురూపముమాపతిమ్ ॥
 ప్రణమ్య శిరసా దేవమనఙ్గాఙ్గాహరం హరమ్ ।
 శరణ్యం శరణం యాహి మహాదేవం చతుర్ముఖమ్ ॥
 విరోచమానం వపుషా దివ్యాభరణభూషితమ్ ।
 అనాద్యంతమజం శమ్భుం సర్వవ్యాపినమీశ్వరమ్ ॥
 నిస్త్రైగుణ్యం నిరుద్వేగం నిర్మలం నిధిమోజసామ్ ।
 ప్రణమ్య ప్రాణ్ణలిశ్శర్వం ప్రయామి శరణం హరమ్ ॥
 సమ్మాన్యం నిశ్చలం నిత్యమకారణమలేపనమ్ ।
 అధ్యాత్మవేదమాసాద్య ప్రయామి శరణం ముహుః ॥
 యస్య నిత్యం విదుః స్థానం మోక్షమధ్యాత్మచింతకాః ।
 యోగినస్తత్త్వమార్గస్థాః కైవల్యం పదమక్షరమ్ ॥
 యం విదుస్సజ్జనిర్ముక్తాస్సామాన్యం సమదర్శినః ।

తం ప్రపద్యే జగద్యోనిమయోనిం నిర్గుణాత్మకమ్ ॥
అస్మజద్యస్తు భూరాదీన్ సప్తలోకాన్ సనాతనాన్ ।
స్థితస్సత్యోపరి స్థాణుం తం ప్రపద్యే సనాతనమ్ ॥
భక్తానాం సులభం తం హి దుర్లభం దూరపాతినామ్ ।
అదూరస్థమముం దేవం ప్రకృతేః పరతః స్థితమ్ ॥
నమామి సర్వలోకస్థం వ్రజామి శరణం శివమ్ ॥
॥ ఇతి శ్రీమన్మహాభారతే ఆశ్వమేధికపర్వణి శివనామస్తోత్రం సమ్పూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥